



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV]

TUESDAY, FEBRUARY 7, 2023 / MAGHA 18, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયેનો.

નં.પીઓએલ(૧)/વશી/૭૮૬-૮૪૧/૨૦૨૩.— ખેડા જિલ્લામાં જુદા-જુદા વિસ્તારમાં વાઈટલ ઇન્સ્ટોલેશન સ્થળો, કચેરીઓ, અગત્યની સરકારી કચેરીઓ, તેમજ મોટા ધાર્મિક સ્થળો આવેલ છે. દેશ અને રાજ્યની હાલની પરિસ્થિતિને ધ્યાને રાખી અમુક કટ્ટરવાદી ઇસમો ધ્વારા ડ્રોનનો ઉપયોગ કરી અગત્યના સ્થળોને પોતાનું ટાર્ગેટ બનાવી ભાંગફોડીયા પ્રવૃત્તિ કરતા હોવાનું જણાઈ આવેલ છે. જેથી કાયદો અને વ્યવસ્થાની પરિસ્થિતિની જાળવણીમાં સરળતા રહે તે માટે આવા ડ્રોનના ઉપયોગ ઉપર મહદઅંશે નિયંત્રણ રાખવું જરૂરી છે. જે અંગે પોલીસ અધિક્ષકશ્રી, ખેડા-નડીયાદની કચેરીએ તા.૧૬/૦૮/૨૦૨૧ ના પત્ર ક્રમાંક : એલઆઈબી/વાયટલ/ડ્રોન/જાહેરનામું/૮૩૧/૨૦૨૧ થી ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબનું ડ્રોનના ઉપયોગ ઉપર નિયંત્રણ અંગેનું જાહેરનામું કાયમી ધોરણે પ્રસિધ્ધ કરવા કરેલ છે. પ્રવર્તમાન સંજોગોમાં પોલીસ અધિક્ષકશ્રી, ખેડા-નડીયાદની ઉક્ત દરખાસ્ત ઉચિત અને આવશ્યક જણાય છે.

વાસ્તે, હું, બી. એસ. પટેલ, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ, ફોજદારી કાર્યરીતિ અધિનિયમ, ૧૯૭૩ (૧૯૭૪ના નં.૨) ની કલમ-૧૪૪ અન્વયે મળેલ સત્તાની રૂઠંએ નીચે મુજબના કૃત્યો કરવા પર પ્રતિબંધ ફરમાવું છું.

પ્રતિબંધિત કૃત્યો

ખેડા જિલ્લાના સમગ્ર હદ વિસ્તારમાં UAV (Unarmed Aerial Vehicle) કે જેમાં રીમોટ કંટ્રોલ સંચાલિત કેમેરા લગાડેલા ડ્રોન અથવા એરીયલ મિસાઈલ, હેલીકોપ્ટર, રીમોટ કંટ્રોલ માઈક્રોલાઈટ એરક્રાફ્ટ કે પેરાગ્લાઈડર ચલાવનાર સંચાલક કે જેઓ પોતાના અંગત વ્યવસાય માટે રાખતા હોય છે તેઓએ આ UAV (Unarmed Aerial Vehicle) ની સંપૂર્ણ માહિતી જેવી કે મોડલ નંબર, વજન, ક્ષમતાની વિગતો સાથે નજીકના પોલીસ સ્ટેશનમાં નોંધણી કરાવવાની રહેશે. તેમજ હેલીપેડના ત્રણ કિલોમીટરના પરીધમાં તેમજ વાઈટલ ઇન્સ્ટોલેશનના બે કિલોમીટરના પરીધમાં “ નો UAV (Unarmed Aerial Vehicle) ફ્લાય ઝોન” જાહેર કરેલું તથા નેનો ડ્રોન એટલે કે, ૨૫૦ ગ્રામ અથવા ૨૫૦ ગ્રામ કરતાં ઓછા વજનના ડ્રોન સિવાયના UAV (Unarmed Aerial Vehicle) નો ઉપયોગ કરતા પહેલાં ૨૪ કલાક અગાઉ જે વિસ્તારમાં ઉપયોગ કરવાનો છે તે વિસ્તારના પોલીસ સ્ટેશનના થાણા ઇન્ચાર્જશ્રીને જાણ કરવાની રહેશે. તેમજ જો ડ્રોન કે અન્ય UAV (Unarmed Aerial Vehicle) સંસાધન કોઈને ભાડે આપવામાં આવે તેની જાણ ભાડે આપતા અગાઉ બે કલાક પહેલાં નજીકના પોલીસ સ્ટેશનના ઇન્ચાર્જશ્રીને કરવાની રહેશે.

સમયગાળો

આ હુકમ તા. ૨૧મી જાન્યુઆરી, ૨૦૨૩ થી તારીખ ૨૧મી માર્ચ, ૨૦૨૩ (બન્ને દિવસો સુધ્યાંત) સુધી અમલમાં રહેશે.

અપવાદ

સુરક્ષા એજન્સીના રીમોટ કંટ્રોલ માર્ફકોલાઈટ એરકાફ્ટને આ જાહેરનામામાંથી મુક્તિ આપવામાં આવે છે.

આ હુકમનો ભંગ કરનાર વ્યક્તિ ભારતીય ધોજદારી અધિનિયમ સને ૧૮૬૦ની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૨૦મી જાન્યુઆરી, ૨૦૨૩ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

હુકમ

ફોજદારી કાર્યરીતી અધિનિયમ, ૧૯૭૩ની કલમ-૧૪૪ અન્વયેનો.

નંબર પીઓએલ/૧/વશી/૮૪૨-૮૮૭/૨૦૨૩.—પોલીસ અધિક્ષકશ્રી, નડીયાદે તેમના પત્ર નં. એલઆઈબી/જાહેરનામું/૨૭૩/૨૦૨૦, તારીખ ૮મી ફેબ્રુઆરી, ૨૦૨૦ થી જણાવેલ છે કે, ભુતકાળમાં આંતકવાદી હુમલા તથા અલગ-અલગ બનાવો બનેલા છે. તથા ભારત સરકારશ્રી તરફથી જમ્મુ-કાશ્મીર રાજ્યમાંથી કલમ-૩૭૦ અને ૩૫-એ હટાવવામાં આવેલ છે. તથા સીએએ અને એનઆરસી લાગુ કરવામાં આવેલ છે. જેથી રાષ્ટ્ર વિરોધી પ્રવૃત્તિ કરતી ગંગના માણસો વાહનો મારફતે રાજ્ય બહારથી આવે છે. અને હોટલો ઉપર જમવા રોકાતા હોય છે. તેમજ બહારના રાજ્યમાંથી લુંટારા , ધાડપાડુઓ, આંતકવાદીઓ પણ વાહનો મારફતે પ્રવેશતા હોય છે અને હોટલો ઉપર જમવા રોકાય છે. આવા વાહન ચાલકો પોતાના વાહનોમાં પેટ્રોલ, ડીઝલ પુરાવવા પેટ્રોલપંપ ઉપર પણ આવતા હોય છે. તેમજ શહેર અને ગ્રામ્ય વિસ્તારોમાં જુદા-જુદા પ્રકારના બનાવો બનતા હોય, જેથી આવી પ્રવૃત્તિ ઉપર નજર રાખી શકાય અને ગુનેગારોને પકડી શકાય. તથા આવા બનાવો અટકાવવા માટે હાઈવે ઉપર તથા શહેર, ગ્રામ્ય વિસ્તારમાં આવેલ હોટલ, ગેસ્ટ હાઉસ, મુસાફર ખાના, લોજ ઢાબા, રેસ્ટોરન્ટ, ખાણી-પીણીના સ્થળો કે જ્યાં મોટી સંખ્યામાં લોકો આવતા હોય, તેવા તમામ સ્થળો, નાના-મોટા ધાર્મિક સ્થળો કે જ્યાં મોટી સંખ્યામાં દર્શનાર્થીઓ એકત્ર થતા હોય તેવા તમામ ધાર્મિક સ્થળો, થીયેટરો, સીનેમાઘરો, મોલ, શોપીંગ સેન્ટરો, તમામ પેટ્રોલપંપ અને તમામ ટોલ નાકા ઉપર C.C.T.V. કેમેરા (નાઈટવિઝન તથા હાઈડેફીનેશન) વીથ રેકોર્ડિંગ સીસ્ટમ મુકવા માટે ફોજદારી કાર્યરીતી અધિનિયમ, ૧૯૭૩ની કલમ-૧૪૪ હેઠળ જાહેરનામું પ્રસિધ્ધ કરવા દરખાસ્ત કરેલ છે.

જિલ્લામાં થતા આવા ગુના અટકાવવા તથા વણશોધાયેલ ગુનાઓ શોધવા માટે મહત્વની કડી મળી રહી તે માટે પેટ્રોલપંપો, હોટલો તેમજ વધારે અવર-જવરવાળા વિસ્તારો ઉપર, જગ્યાઓ ઉપર C.C.T.V. કેમેરા (નાઈટ વિઝન તથા હાઈડેફીનેશન) રેકોર્ડિંગ સિસ્ટમ સાથે મુકવામાં આવે તો ગુનેગારો, ગુનામાં વપરાયેલ વાહનો આઈડેન્ટીફાઈ કરીને ગુનેગારો વિરૂધ્ધ કોર્ટ સમક્ષ સબળ પુરાવો રજુ થઈ શકે તે હેતુ જોતાં, પોલીસ અધિક્ષકશ્રી, નડીયાદે સુચવ્યા મુજબના સ્થળોએ C.C.T.V. કેમેરા રેકોર્ડિંગ સીસ્ટમ સાથે મુકવાનું પ્રવર્તમાન સંજોગોમાં જરૂરી જણાય છે.

વાસ્તે, હું, બી.એસ.પટેલ, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડીયાદ, ફોજદારી કાર્યરીતી અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂઠંએ હુકમ કરું છું કે, ખેડા જિલ્લાની હદમાં આવેલ તમામ હોટલો, મોલ, બેન્કો, જવેલર્સની દુકાનો, આંગડીયા પેઢીઓ, ટોલ પ્લાઝા તથા તમામ પેટ્રોલ / ડીઝલ પંપો ઉપર C.C.T.V. કેમેરા આજુબાજુમાં આવેલ દુકાનો ઉપર ગાડીના નંબર દેખાય તે રીતે તથા ડ્રાઈવર અને તેની બાજુમાં બેઠેલ વ્યક્તિનું રેકોર્ડિંગ થઈ શકે તે રીતે પુરતી સંખ્યામાં કેમેરા હાઈવે ઉપર તથા શહેર/ગ્રામ્ય વિસ્તારમાં આવેલ તમામ હોટલ, ગેસ્ટ હાઉસ, મુસાફર ખાના, લોજ, ઢાબા, રેસ્ટોરન્ટ, ખાણીપીણીના સ્થળો કે જ્યાં મોટી સંખ્યામાં લોકો આવતા હોય તેવા તમામ સ્થળો, નાના મોટા ધાર્મિક સ્થળો કે જ્યાં મોટી સંખ્યામાં દર્શનાર્થી એકત્ર થતાં હોય, થીયેટરો, સીનેમાઘરો, મોલ, શોપીંગ સેન્ટરો, બેન્કો, જવેલર્સની દુકાનો, આંગડીયા પેઢીઓ, ટોલપ્લાઝા તથા તમામ પેટ્રોલ / ડીઝલ પંપો અને તમામ ટોલ નાકા ઉપર C.C.T.V. કેમેરા (નાઈટવિઝન તથા હાઈડેફીનેશન) વીથ રેકોર્ડિંગ સિસ્ટમ ગોઠવવા. વધુમાં સદરહુ કેમેરા એવી રીતે ગોઠવવા કે, વાહન કે વ્યક્તિની ઓળખ થઈ શકે તથા રાત્રી દરમિયાન પણ રેકોર્ડિંગ કરી શકે તેવી ક્વોલીટીના કેમેરા રાખવા અને તેમાં ૧૫ દિવસ સુધીનું રેકોર્ડિંગ રહી શકે તેવી વ્યવસ્થા કરવા હુકમ કરું છું.

આ હુકમ તારીખ ૨૧મી જાન્યુઆરી, ૨૦૨૩ થી તારીખ ૨૧મી માર્ચ, ૨૦૨૩ (બન્ને દિવસો સુધ્ધાંત) સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૨૦મી જાન્યુઆરી, ૨૦૨૩ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડિયાદ.

હુકમ

ફોજદારી કાર્યરીતી અધિનિયમ, ૧૯૭૩ની કલમ-૧૪૪ અન્વયેનો.

નંબર પીઓએલ (૧)/વશી/૭૩૦-૭૮૫/૨૦૨૩.—છેલ્લા કેટલાક સમયથી આતંકવાદી/ભાંગફોડીયા તત્ત્વો દેશના અલગ-અલગ રાજ્યોમાં આતંક ફેલાવવાના થયેલ હેતુથી રજીસ્ટર્ડ ન થયેલ હોય તેવા સાયકલ / મોપેડ / વિદ્યુતથી ચાલતા વાહનોનો ઉપયોગ કરતા હોવાનું જણાય છે. આતંકિત કૃત્યમાં આવા વાહનોનો ઉપયોગ થયા બાદ આવા વાહનોની કોઈ સ્પષ્ટ નોંધણી ન હોવાના કારણે તેના મુળ માલિક સુધી પહોંચવાનું, તપાસ એજન્સીઓ/ પોલીસ માટે ખુબજ મુશ્કેલ બનતું હોય છે. મહદઅંશે આવા વાહનોના વેચાણ વખતે, આવા જુના વાહનોની લે-વેચ કરતી વખતે તેમજ આવા વાહનો ભાડે આપતી વખતે વેપારીઓ, ખરીદનાર / ગ્રાહક પાસેથી ઓળખના પુરતા પુરાવા મેળવ્યા વગર વાહનોનું વેચાણ કરતા હોય છે, લે-વેચ કરતા હોય છે કે, ભાડે આપતા હોય છે. મોટા શહેરોમાં બનેલ અમુક બનાવોથી જણાય છે કે, ત્રાસવાદી/અસામાજિક તત્ત્વો આવા રજીસ્ટર્ડ ન થયેલ હોય તેવા સાયકલ/મોપેડ/ વિદ્યુતથી ચાલતા વાહનો ખરીદી કે ભાડે મેળવી, જાહેર સલામતી અને શાંતિનો ભંગ કરે તેમજ માનવ જીવનની ખુવારી થાય અને લોકોની સંપત્તિને નુકશાન પહોંચે તેવી કોશીશ કરી રહ્યા છે.

બહારના રાજ્યોમાંથી અગર દેશ બહારથી આવતા આવા તત્ત્વો રજીસ્ટર્ડ ન થયેલ હોય તેવા સાયકલ/મોપેડ/વિદ્યુતથી ચાલતા વાહનો ખરીદી/ ભાડે મેળવી, સ્થાનિક પરિસ્થિતિથી માહિતગાર થઈને તેઓની ત્રાસવાદી પ્રવૃત્તિઓને અંજામ આપતા હોય છે. પોલીસ અધિક્ષકશ્રી, ખેડા-નડિયાદની કચેરીએ તારીખ ૮મી ફેબ્રુઆરી, ૨૦૨૦ના પત્ર નં. એલઆઈબી/જાહેરનામું/૨૭૦/૨૦૨૦ થી ફોજદારી કાર્યરીતી અધિનિયમ, ૧૯૭૩ની કલમ-૧૪૪ મુજબ સાયકલ, મોપેડ અને વિદ્યુતથી ચાલતા વાહનો અંગે જાહેરનામું પ્રસિદ્ધ કરવા અત્રે દરખાસ્ત કરેલ. પોલીસ અધિક્ષકશ્રીની ઉક્ત દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

જેથી હું, બી.એસ.પટેલ, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ, ફોજદારી કાર્યરીતી અધિનિયમ, ૧૯૭૩ ની કલમ-૧૪૪ અન્વયે મળેલ સત્તાની રૂઈએ આથી હુકમ કરું છું કે, સમગ્ર ખેડા જિલ્લાના વિસ્તારમાં રજીસ્ટર્ડ ન થયેલ હોય તેવા સાયકલ/મોપેડ/વિદ્યુતથી ચાલતા વાહનોનું વેચાણ કરનાર, આવા જુના વાહનોની લે-વેચ કરનાર તથા આવા વાહનો ભાડે આપનાર વેપારીઓ, જ્યારે જ્યારે આવા નવા વાહનોનું વેચાણ કરે, આવા જુના વાહનોની લે-વેચ કરે કે આવા વાહનો ભાડે આપે ત્યારે, જે વ્યક્તિને આવું વાહન વેચાણ કરેલ હોય, આવું વાહન ખરીદેલ હોય અથવા તો જે વ્યક્તિને ભાડે આપેલ હોય, તેવી વ્યક્તિ પાસેથી જરૂરી માહિતી / આધાર-પુરાવા મેળવીને, નીચેના કોલમોમાં તેની ઓળખની વિગતો ભરીને તે મુજબનું રજિસ્ટર નિભાવવાનું રહેશે. તેમજ જરૂર જણાયે જિલ્લા મેજિસ્ટ્રેટ, પોલીસ અધિક્ષક, અધિક જિલ્લા મેજિસ્ટ્રેટ, સબ ડીવીઝનલ મેજિસ્ટ્રેટ, એક્ઝીક્યુટીવ મેજિસ્ટ્રેટ કે તેમના તાબાના અધિકારી માગે ત્યારે તેઓને અવશ્ય આપવાની રહેશે.

સાયકલ / મોપેડ / વિદ્યુતથી ચાલતા વાહનોનું વેચાણ કરનાર, લે-વેચ કરનાર તથા ભાડે આપનાર વેપારીઓ માટે

નિભાવવાના રજિસ્ટરનો નમૂનો

અ.નં.	વાહન કોને વેચેલ છે/ કોની પાસેથી ખરીદેલ છે/ કોને ભાડે આપેલ છે, તેનું પુરું નામ અને સરનામું, ટેલિફોન નંબર / મોબાઈલ નંબર	ઉંમર	વાહનનો પ્રકાર	એન્જીન નંબર/ ચેસીસ નંબર	રજુ કરેલ આધાર પુરાવા (જેવા કે રેશન કાર્ડ/ ચૂંટણી કાર્ડ/ગ્રાઈવીંગ લાયસન્સ/બેંકની પાસબુક/પાન કાર્ડ/આકારણી પત્રક/પાસપોર્ટની નકલ/ઈલેક્ટ્રીક બીલ/ટેલીફોન બીલ/મોબાઈલ બીલ વિગેરે (ખરીદનાર પાસેથી તેમની સહી થી પ્રમાણિત થયેલ ઝેરોક્ષ નકલ મેળવીને ફાઈલમાં રાખવી)	વેચાણ બીલ નંબર અને તારીખ
૧	૨	૩	૪	૫	૬	૭

આ હુકમ તારીખ ૨૧મી જાન્યુઆરી, ૨૦૨૩ થી તારીખ ૨૧મી માર્ચ, ૨૦૨૩ (બન્ને દિવસો સુધ્ધાંત) સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૨૦મી જાન્યુઆરી, ૨૦૨૩ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નંબર પીઓએલ(૧)/વશી/૮૫૪-૧૦૦૮/૨૦૨૩.—વિદેશી નાગરિકો જુદા જુદા કારણોસર ભારતમાં આવી હોટલ, ગેસ્ટ હાઉસ, કોલેજ, યુનિવર્સિટી અને હોસ્પિટલોમાં થોડો સમય રોકાણ કરી પરત જતા રહેતા હોય છે. તેઓ કયા કયા સ્થળોએ જઈ, ક્યાં રોકાણ કરેલ છે, તેમજ તેમની મુલાકાતનું સાચું કારણ જાણી શકાય તેવી સચોટ તેમજ અસરકારક વ્યવસ્થા હાલમાં ઉપલબ્ધ નથી તેમજ હોટલ, ગેસ્ટ હાઉસ, કોલેજ, યુનિવર્સિટી અને હોસ્પિટલોમાં પણ તેઓની વિગતો લાંબા સમય સુધી રાખવામાં આવતી નથી. આ બાબતનો લાભ કોઈપણ આતંકવાદી કે રાષ્ટ્રદ્રોહિ પ્રવૃત્તિમાં સંકળાયેલા તત્વો લઈ શકે તેમ છે. જેથી વિદેશી નાગરિકો કયા કારણથી ભારતમાં આવી કયા કયા સ્થળોની મુલાકાત લીધેલ છે, રોકાણની વિગતો, ક્યાંથી પરત ગયા તે તમામ વિગતો મેળવી શકાય તેમજ તેમની ગતિવિધિ ઉપર નજર રાખી શકાય તે માટે ભારત સરકારશ્રી દ્વારા “આઈ.વી.એફ.આર. ટી.” (ઈમીગ્રેશન, વિઝા અને ફોરેનર્સ રજિસ્ટ્રેશન તથા ટ્રેકીંગ) પ્રોજેક્ટ શરૂ કરવામાં આવેલ છે અને આ પ્રોજેક્ટને દરેક દેશની એમ્બેસીઓ સાથે જોડી વિદેશી નાગરિકોની તમામ કાર્યવાહી સરકારશ્રી દ્વારા તારીખ ૧લી ઓગસ્ટ, ૨૦૧૩ના રોજ થી ઓનલાઈન કાર્યરત કરવામાં આવેલ છે. પોલીસ અધિક્ષકશ્રી, ખેડા-નડીયાદની કચેરીએ તેઓના પત્ર ક્રમાંક એલઆઈબી/ફોર્મ-સી/જાહેરનામું/૨૭૨/૨૦૨૦, તારીખ ૮મી ફેબ્રુઆરી, ૨૦૨૦થી વિદેશી નાગરિકોના ઓન લાઈન ફોર્મ-સી ભરી રજિસ્ટર થઈ યુઝર-આઈડી, પાસવર્ડ અને ફોર્મ-સી ભરી તેમાં સહી, સિક્કા કરી એફ.આર.ઓ. કચેરી ખાતે જમા કરવા અંગેનું જાહેરનામું પ્રસિધ્ધ કરવા વિનંતી કરેલ છે. ઉપરોક્ત વિવરણની નજરે પોલીસ અધિક્ષકશ્રીની સદરહુ દરખાસ્ત વાજબી જણાય છે.

વાસ્તે, હું, બી. એસ. પટેલ, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે મળેલ સત્તાની રૂઈએ, આથી હું હુકમ કરું છું કે :-

ભારતમાં જુદા જુદા કારણોસર વિદેશી નાગરિકો આવી હોટલ, ગેસ્ટ હાઉસ, મુસાફરખાનામાં રોકાણ કરતા તેમજ જુદા જુદા પ્રકારની મેડીકલ સારવાર માટે જિલ્લાની જુદી જુદી હોસ્પિટલોમાં રોકાણ કરી મેડીકલ સારવાર અને જુદી જુદી કોલેજ અને યુનિવર્સિટીમાં એડમીશન મેળવી અભ્યાસ માટે રોકાણ કરતાં વિદેશી વિદ્યાર્થીઓ સહિત પ્રોજેક્ટ હેઠળ ઓન લાઈન જોઈ શકાય તે માટે સંબંધિત હોટલ, ગેસ્ટ હાઉસ, મુસાફર ખાના, મોટી હોસ્પિટલ, કોલેજ અને યુનિવર્સિટીના સંચાલક/માલિક દ્વારા પ્રથમ WWW.indianfro.gov.in/fro/Form C વેબ સાઈટ ઉપર રજિસ્ટર થયા તેનો યુઝર આઈડી અને પાસવર્ડ જે તે સંસ્થા/માલિક તેમની પાસે રેકર્ડમાં રાખે અને યુઝર આઈડી અને પાસવર્ડની માહિતી તેમના પત્ર સાથે પોલીસ અધિક્ષક અને ફોરેનર્સ રજિસ્ટ્રેશન ઓફિસરશ્રી કચેરી, આશ્રમ રોડ, રેલવે ઓવરબ્રીજ પાસે એલઆઈબી શાખા, રૂમ નં. ૧, નડિયાદ, જિ. ખેડા ખાતે મોકલી આપવામાં આવે જેથી કરીને તેઓ રજિસ્ટર થયા અંગેની જાણકારી મળી રહે.

સંબંધિત હોટલ, ગેસ્ટ હાઉસ, મુસાફર ખાના, મોટી હોસ્પિટલ, કોલેજ અને યુનિવર્સિટીમાં જ્યારે જ્યારે વિદેશી નાગરિકો આવે ત્યારે ત્યારે સંબંધિત સંસ્થા/સંચાલક દ્વારા WWW.indianfro.gov.in/fro/Form C વેબ સાઈટ ઉપર જે તે સંસ્થા/માલિક દ્વારા તેમની સંસ્થાને અગાઉ રજિસ્ટર કરવામાં આવેલ છે, તે યુઝર આઈડી અને પાસવર્ડથી લોગઓન થઈ ફોર્મ-સીમાં જે તે વિદેશી નાગરિકની તમામ સાચી વિગતો ભરી, ફોટો તેમજ અન્ય દસ્તાવેજ અપલોડ કરી, માહિતી સેવ કરી તેની પ્રિન્ટ આઉટ કાઢવી અને તેમાં જરૂરી જે તે સંસ્થા/માલિકની સહી-સિક્કા કરી, જે તે સંસ્થાના રેકર્ડમાં એક નકલ રાખવી અને એક નકલ એસ.ઓ.જી.કચેરી, ડભાણ ચોકડી નજીક, ડભાણ, તા. નડિયાદ ખાતે મોકલી આપવાની રહેશે.

આ હુકમ તારીખ ૨૧મી જાન્યુઆરી, ૨૦૨૩ થી તારીખ ૨૧મી માર્ચ, ૨૦૨૩ સુધી (બન્ને દિવસો સુધ્ધાંત) અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. તેમજ પરવાના નીચેની શરતો અને સૂચનાઓના ભંગ બદલ પણ કાર્યવાહીને પાત્ર થશે.

આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૨૦મી જાન્યુઆરી, ૨૦૨૩ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

હુકમ

ફોજદારી કાર્યરીતિ અધિનિયમ સને ૧૯૭૩ની કલમ-૧૪૪ અન્વયેનો.

નંબર પીઓએલ/(૧)/વશી/૧૦૧૦-૧૦૫૬/૨૦૨૩.—પોલીસ અધિક્ષકશ્રી, ખેડા-નડીયાદની કચેરીએ તારીખ ૮મી જાન્યુઆરી, ૨૦૨૦ના પત્ર ક્રમાંક એલઆઈબી/મ.ભા./જાહેરનામું/૨૬૮/૨૦૨૦ થી ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબનું ભાડુઆત માટેના નિયંત્રણો લાદવા માટેનું જાહેરનામું પ્રસિધ્ધ કરવા દરખાસ્ત કરેલ હતી. ભારત સરકારશ્રી તરફથી જમ્મુ-કાશ્મીર રાજ્યમાંથી કલમ-૩૭૦ અને ૩૫-એ હટાવવામાં આવેલ છે. તથા સીએએ અને એનઆરસી લાગુ કરવામાં આવેલ હોય દેશ અને રાજ્યની કાયદો અને વ્યવસ્થાની પરિસ્થિતિને ધ્યાનમાં લઈ ગુનેગારો, ત્રાસવાદીઓ અને અસામાજિક તત્વોને આશ્રય મળતો અટકાવી શકાય. તેમજ ગુપ્તચર સંસ્થાઓના અહેવાલો અને મોટા શહેરોમાં બનેલ અમુક બનાવોથી જણાય છે કે, ત્રાસવાદી / અસામાજિક તત્વો ખેડા જિલ્લાના રહેણાંક વિસ્તારોમાં ગુપ્ત આશરો મેળવી, જાહેર સલામતી અને શાંતિનો ભંગ કરે તેમજ માનવ જીવનની ખુવારી થાય અને લોકોની સંપત્તિને નુકસાન પહોંચે તેવી કોશીશ કરી રહ્યા છે. બહારના રાજ્યોમાંથી અગર દેશ બહારથી આવતા આવા તત્વો કોઈના મકાન ભાડે રાખીને રહેતા હોય છે અને જગ્યા વગેરેનો સર્વે કરી સ્થાનિક પરિસ્થિતિથી માહિતગાર થઈને તેઓની ત્રાસવાદી પ્રવૃત્તિઓને અંજામ આપતા હોય છે. પ્રવર્તમાન સંજોગોમાં પોલીસ અધિક્ષકશ્રીની ઉક્ત દરખાસ્ત ઉચિત અને આવશ્યક જણાય છે.

જેથી, હું, બી.એસ.પટેલ, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ, ફોજદારી કાર્યરીતિ અધિનિયમ, ૧૯૭૩ (૧૯૭૪ના નં. ૨) ની કલમ-૧૪૪ અન્વયે મળેલ સત્તાની રૂઠંએ, આથી હુકમ કરું છું કે, સમગ્ર ખેડા જિલ્લાના વિસ્તારમાં કોઈ મકાન / દુકાન / ઔદ્યોગિક એકમ (ફેક્ટરી)ના માલિક અગર તો આ માટે આવા મકાન / દુકાન / ઔદ્યોગિક એકમ (ફેક્ટરી)ના માલિકે ખાસ સત્તા આપેલ વ્યક્તિ જ્યારે મકાન / દુકાન / ઔદ્યોગિક એકમ (ફેક્ટરી) ભાડે આપે ત્યારે સંબંધિત પોલીસ સ્ટેશને જાણ કર્યા સિવાય કોઈ વ્યક્તિને મકાન / દુકાન / ઔદ્યોગિક એકમ (ફેક્ટરી) ભાડે આપી શકાશે નહીં. ભાડે આપેલ મકાન / દુકાન / ઔદ્યોગિક એકમ (ફેક્ટરી)ની વિગત ભાડુઆત અને સંબંધિત દલાલ કે જેઓએ ભાડુઆતની ઓળખાણ આપેલ હોય, તે અંગેની જરૂરી માહિતી નીચેના કોલમોમાં ભરીને જે તે વિસ્તારના પોલીસ સ્ટેશન ખાતે આપવાની રહેશે.

અ.નં.	મકાન / દુકાન / ઔદ્યોગિક એકમ (ફેક્ટરી)ના માલિકનું નામ તથા ભાડે આપેલ મકાન / દુકાન / ફેક્ટરી જગ્યાની વિગત	મકાન / દુકાન / ઔદ્યોગિક એકમ (ફેક્ટરી) જગ્યા ભાડે આપવા સત્તા ધરાવતા વ્યક્તિનું નામ	મકાન/દુકાન/ ઔદ્યોગિક એકમ (ફેક્ટરી) જગ્યા ક્યારે ભાડે આપેલ છે તથા માસિક ભાડું કેટલું ?	કઈ વ્યક્તિઓને ભાડે આપેલ છે, તેમના પાકા નામ, સરનામાં, ટેલીફોન નંબરો સાથે (તમામ વ્યક્તિઓની વિગતો આપવી).	મકાન / દુકાન / ઔદ્યોગિક એકમ (ફેક્ટરી)ના જગ્યાના માલિકને ભાડુઆતનો સંપર્ક કરાવનાર વ્યક્તિનું નામ-સરનામું અને ટેલીફોન નંબર
૧	૨	૩	૪	૫	૬

આ હુકમ તારીખ ૨૧મી જાન્યુઆરી, ૨૦૨૩ થી તારીખ ૨૧મી માર્ચ, ૨૦૨૩ (બન્ને દિવસો સુધ્ધાંત) સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૨૦મી જાન્યુઆરી, ૨૦૨૩ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

હુકમ

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનો.

નંબર પીઓએલ(૧)/વશી/૮૮૮-૮૫૩/૨૦૨૩.—ખેડા જિલ્લા હદ વિસ્તારમાં અવાર-નવાર ધાડ, લૂંટ વિગેરે ગંભીર પ્રકારના બનાવો બનતા હોય છે. ખેડા જિલ્લા હદ વિસ્તારમાં ગુજરાત રાજ્ય બહારના મજુરો કડીયાકામ, ઈંટોના ભટ્ટા, હોટલ-ધાબા, રેસ્ટોરન્ટ, ફેક્ટરી, કારખાનામાં, નાની મોટી ખાણીપીણીની દુકાનો, લારીઓ ઉપર કામ ધંધા રોજગાર મેળવવા અર્થે આવતા તમામ મજુરો-કારીગરો, કલરકામ તથા જુદા જુદા પ્રકારના મજુરી કામ અર્થે મજુરો આવતા હોય છે. અને આ મજુરો / કારીગરો જે તે સાઈડ / હોટલ-ધાબા / રેસ્ટોરન્ટ/ફેક્ટરી/કારખાનામાં રહેતાં હોય છે. આ મજુરો / કારીગરોને જે તે વિસ્તારના કોન્ટ્રાક્ટરો/મુકડમ/હોટલ-ધાબા/રેસ્ટોરન્ટ/ફેક્ટરી/કારખાના માલિકો દ્વારા લાવવામાં આવતા હોય છે. પરંતુ તેઓની નોંધણી જે તે પોલીસ સ્ટેશનમાં કરાવતા નથી. જેના કારણે રાજ્ય બહારથી આવેલા આવા મજુરો/કારીગરો જે તે સ્થળે રહેતા હોય, તે વિસ્તારની ભૌગોલીક પરિસ્થિતિથી માહિતગાર થઈને ધાડ, લૂંટ, ઘરફોડ ચોરી વિગેરે ગંભીર પ્રકારના ગુન્હા આચરતા હોય છે. અથવા આવા પ્રકારના ગુન્હાઓમાં મદદગારી કરતા હોય છે. જેથી આવી પ્રવૃત્તિ આચરતા ઈસમો તેમજ આવા ઈસમોને લાવનાર કોન્ટ્રાક્ટરો/મુકડમ/હોટલ-ધાબા/રેસ્ટોરન્ટ/ફેક્ટરી/કારખાના માલિકો ઉપર આવશ્યકપણે નિયંત્રણ મુકી શકાય તે માટે નીચે જણાવ્યા મુજબના મુદ્દાઓ સહિતનું જાહેરનામું કાયમી ધોરણે પ્રસિધ્ધ કરવા માટે ખેડા-નડીયાદની કચેરીએ તેઓના પત્ર ક્રમાંક એલઆઈબી/મજુર/જાહેરનામું/૨૬૮/૨૦૨૦, તા. ૮મી ફેબ્રુઆરી, ૨૦૨૦ થી વિનંતી કરેલ છે. ઉપરોક્ત વિવરણની નજરે પોલીસ અધિક્ષકશ્રી, ખેડા-નડીયાદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે, હું, બી.એસ.પટેલ, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડીયાદ, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયે મળેલ સત્તાની રૂઈએ, આથી હું હુકમ કરું છું કે :-

- (૧) મજુરી કામની સાઈડ/હોટલ-ધાબા/રેસ્ટોરન્ટ/ખાણીપીણીના સ્થળો/ફેક્ટરી/કારખાના ઉપર આવનાર દરેક મજુર/કારીગરોના નામ, સરનામા/સંપર્ક નંબર સાથેનું સુવાચ્ય રજિસ્ટર તથા રજિસ્ટરમાં પુરુષ મજુરના ડાબા હાથના અંગુઠો અને સ્ત્રી મજુરના જમણા હાથના અંગુઠાનું નિશાન સાથેનું રજિસ્ટર સંબંધિત કોન્ટ્રાક્ટર/મુકડમ/હોટલ-ધાબા/રેસ્ટોરન્ટ/ફેક્ટરી/કારખાના માલિકોએ નિયમિતપણે નોંધી વ્યવસ્થિત રજિસ્ટર નિભાવવાનું રહેશે.
- (૨) દરેક મજુર/કારીગરની સંપૂર્ણ ઓળખ, નામ, સરનામું, ટેલીફોન/મોબાઇલ નંબર તેમજ તેઓના પરિચિત સગા, સંબંધીઓના નામ/સરનામા અને ટેલીફોન/મોબાઇલ નંબરની સંપૂર્ણ સુવાચ્ય વિગતો પણ રજિસ્ટરમાં નોંધવાની જવાબદારી જે તે કોન્ટ્રાક્ટર/મુકડમ/હોટલ-ધાબા/રેસ્ટોરન્ટ/ફેક્ટરી/કારખાના માલિકોએ નિયમિતપણે નોંધવાની રહેશે.
- (૩) દરેક મજુર/કારીગરોના ઓળખકાર્ડ (ચૂંટણીકાર્ડ, ડ્રાઈવીંગ લાયસન્સ, આધારકાર્ડ) વિગેરેની ફોટો કોપી જે તે સાઈડ ઉપર કોન્ટ્રાક્ટર અથવા મુકડમનાઓએ રાખવાની રહેશે.
- (૪) દરેક કોન્ટ્રાક્ટર/મુકડમ/હોટલ-ધાબા/રેસ્ટોરન્ટ/ફેક્ટરી/કારખાનાના મજુર/કારીગરના રજિસ્ટર વ્યવસ્થિત બનાવી. તેમાં જરૂરી નોંધ કરેલ હોવા, અંગેની જાણ સ્થાનિક પોલીસ સ્ટેશન ખાતે નિયમિતપણે જાણ કરવાની રહેશે.

આ હુકમ તારીખ ૨૧મી જાન્યુઆરી, ૨૦૨૩ થી તારીખ ૨૧મી માર્ચ, ૨૦૨૩ (બન્ને દિવસો સુધ્યાંત) સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.તેમજ પરવાના નીચેની શરતો અને સુચનાઓના ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૨૦મી જાન્યુઆરી, ૨૦૨૩ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

હુકમ

ગુજરાત પોલીસ અધિનિયમ, ૧૯૫૧ની કલમ-૩૭(૩) મુજબનો.

નંબર પીઓએલ(૧)/૧૭૧/૬૭૪-૭૨૮/૨૦૨૩.—હાલ ગુજરાત રાજ્યમાં ઠેર ઠેર ગેરકાયદેસર મંડળી રચી ધરણા/ઉપવાસ પર બિન પરવાનગીથી બેસવાની ઘટનાઓ વારંવાર બનવા પામેલ છે. ખેડા જિલ્લામાં પણ નાગરીકો પોતાની માંગણી, રજુઆત તરફ ધ્યાન ખેંચવા માટે અથવા તો ચોક્કસ ઈરાદાથી જિલ્લા સેવા સદનના પ્રાંગણ અને પ્રાંગણને અડીને પસાર થતા દાંડી યાત્રા સાથે સંકળાયેલ મુખ્ય રોડ ઉપર પ્રતિક ઉપવાસ, આમરણાંત ઉપવાસ અને ભુખ હડતાલનું ઓચિંતું અને મનસ્વી આયોજન કરી આ કચેરીમાં તેમજ જાહેરમાર્ગ પર બાધા સર્જે છે. જેના પરિણામે કચેરીમાં આવતા અરજદારો અને સામાન્ય જનતા માટે દુવિધા સર્જાય છે. જેથી ખેડા જિલ્લામાં જાહેર સુલેહશાંતિ અને સલામતિને હાનિ ન પહોંચે અને લોકોમાં સંવાદિતા યથાવત જળવાઈ રહે તે હેતુસર સાવચેતીના ભાગરૂપે આગોતરા પગલાં ભરી, ગુજરાત પોલીસ અધિનિયમ, ૧૯૫૧ નીચે હુકમ કરવો આવશ્યક અને ઉચિત જણાય છે.

વાસ્તે, હું, બી. એસ. પટેલ, જી.એ.એસ., અધિક જિલ્લા મેજિસ્ટ્રેટ, ખેડા જિલ્લો, નડિયાદ, ગુજરાત પોલીસ અધિનિયમ ૧૯૫૧ની કલમ-૩૭(૩) થી ઉપલબ્ધ જોગવાઈઓ નીચે મને મળેલ સત્તાની રૂઈએ તારીખ ૨૧મી જાન્યુઆરી, ૨૦૨૩ થી તારીખ ૨૧મી માર્ચ, ૨૦૨૩ (બન્ને દિવસો સુધ્યાંત) સુધી કલેક્ટર અને જિલ્લા મેજિસ્ટ્રેટની કચેરી, નડિયાદ તથા ખેડા જિલ્લા પંચાયત અને સરદાર ભવન ખાતે આવેલ સરકારશ્રીની વિવિધ વિભાગની કચેરી, પોલીસ અધિક્ષકશ્રી, ખેડા-નડિયાદની કચેરી તથા તાલુકા ખાતે આવેલ તાલુકા મામલતદારશ્રીની કચેરી, તાલુકા વિકાસ અધિકારીશ્રીની કચેરી તથા પોલીસ સ્ટેશનના કમ્પાઉન્ડ તથા અન્ય તમામ સરકારી કચેરીઓના કમ્પાઉન્ડ તેમજ કમ્પાઉન્ડની બહારની ૨૦૦ મીટરની ત્રિજ્યાના હદ વિસ્તારમાં પરવાનગી વિના પ્રતિક ઉપવાસ, આમરણાંત ઉપવાસ અને ધરણા/ભુખ હડતાલ ઉપર બેસવા કે સભા/સરઘસ જેવા કૃત્યો કરવા સામે પ્રતિબંધ ફરમાવું છું.

અપવાદ :-

(અ) આ હુકમ જે માણસ સરકારી નોકરીમાં અથવા કામગીરીમાં હોય, જેઓ ફરજ ઉપર હોય તેમને તથા મરણોત્તર તેમજ લગ્ન અંગેના સરઘસને લાગુ પડશે નહિ.

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમ, ૧૯૫૧ની કલમ-૧૩૫ (૩) અને ભારતીય દંડ સંહિતાની કલમ-૧૮૮ અનુસાર સજાને પાત્ર થશે.

આ હુકમની જાહેરાત નિર્દિષ્ટ વિસ્તારોમાં સહેલાઈથી દેખી શકાય તેવી જગ્યાએ તેની નકલો ચોંટાડીને પોલીસ ખાતા દ્વારા કરવી અને સરકારશ્રીના અસાધારણ રાજ્યપત્રમાં પ્રસિધ્ધ કરવી.

આજ તારીખ ૨૦મી જાન્યુઆરી, ૨૦૨૩ના રોજ મારી સહી તથા કચેરીનો સિક્કો કરી આપ્યો.

બી. એસ. પટેલ,
અધિક જિલ્લા મેજિસ્ટ્રેટ,
ખેડા-નડિયાદ.

હુકમ

ફોજદારી કાર્યરીતી અધિનિયમ, ૧૯૭૩ની કલમ-૧૪૪ અન્વયેનો.

નંબર પીઓએલ(૧)/૧૭૧/૬૭૪-૭૨૮/૨૦૨૩.—હાલના ટેલીકોમ્યુનિકેશનના યુગમાં છેલ્લા એક દશકામાં આમૂલ પરિવર્તન આવ્યા બાદ આજે મોબાઈલ ફોનનો ઉપયોગ છેવાડાના લોકો સુધી સામાન્ય બની ગયેલ છે. દેશમાં તથા રાજ્યમાં બનતાં ગુનાઓને આખરી અંજામ આપવા અસામાજિક અને દેશવિરોધી તત્વો મોબાઈલ ફોનનો ઉપયોગ કરતાં હોય છે. વધુમાં તાજેતરમાં મોબાઈલ ફોનની ચોરીના બનાવો પણ છેલ્લા કેટલાક સમયથી વધી ગયેલ છે. આવા ગુનાઓના મુળ સુધી પહોંચવા તથા ચોરાયેલ મોબાઈલ ફોન પરત મેળવવા માટે મોબાઈલ ફોનના IMEI નંબરનું ટ્રેકીંગ કરી ગુનાના મુળ સુધી પહોંચવા પ્રયત્ન કરવામાં આવે છે. ઘણા પ્રસંગોમાં મોબાઈલ ફોનના વપરાશકર્તા સુધી પહોંચવામાં આવ્યા બાદ જણાય છે કે, તે વ્યક્તિએ કોઈ અજાણ્યા ઈસમ પાસેથી મોબાઈલ ખરીદેલ છે. આમ મોબાઈલ ફોનના વપરાશકર્તા પાસે ચોક્કસ માહિતીના અભાવના કારણે ગુનાના મુળ સુધી પહોંચી શકાતું નથી. પોલીસ અધિક્ષકશ્રી, ખેડા-નડિયાદની કચેરીએ તેઓના પત્ર ક્રમાંક : એલઆઈબી/જાહેરનામું/૨૭૧/૨૦૨૦, તારીખ ૮મી ફેબ્રુઆરી, ૨૦૨૦ થી મોબાઈલ ફોન ખરીદ કરનાર/વેચાણ કરનાર દરેક વેપારીએ નોંધ રાખવા જરૂરી જાહેરનામું પ્રસિધ્ધ કરવા વિનંતી કરેલ છે. મોબાઈલ ફોન ખરીદ/વેચાણ કરનાર દુકાનદાર ખરીદ/વેચાણ કરેલ મોબાઈલ ફોનની વિગતો રજિસ્ટરમાં નોંધે અને નિયમીત રીતે વ્યવસ્થિત ધોરણે નિભાવે તથા વિગતોની આપ-લે સક્ષમ સત્તાવાળાઓને પહોંચાડે તે જાહેર સુરક્ષા અને સલામતીના હેતુસર જરૂરી, વ્યાજબી અને ઈષ્ટ જણાય છે.

વાસ્તે, હું, બી.એસ.પટેલ, જી.એ.એસ., અધિક જિલ્લા મેજિસ્ટ્રેટ, ખેડા, જિલ્લો નડિયાદ, ફોજદારી કાર્યરીતિ અધિનિયમ ૧૯૭૩ની કલમ-૧૪૪ અન્વયે મળેલ સત્તાની રૂઈએ આથી હુકમ કરું છું, કે જુના/નવા મોબાઈલ ફોનના વેચનાર/ખરીદનાર દરેક વેપારીએ રજિસ્ટર નીભાવી તેમાં નીચેના કોલમોમાં મોબાઈલ ખરીદનાર/વેચનારની ઓળખની વિગતો નોંધવાની રહેશે, તેમજ નવીન સીમ કાર્ડ વેચનાર દરેક વેપારીએ રજિસ્ટર નીભાવી તેમાં નીચેના કોલમોમાં સીમકાર્ડ ખરીદનારની ઓળખની તમામ વિગતો નોંધવાની રહેશે. તેની ફરજિયાત જાળવણી કરવાની રહેશે તેમજ નીચે

મુજબની સુચનાઓનું ચુસ્તપણે પાલન કરવાનું રહેશે, તેમજ માંગણી થયેથી પોલીસ અધિક્ષક, સબડીવીઝનલ મેજિસ્ટ્રેટ, એકઝીક્યુટીવ મેજિસ્ટ્રેટ કે તેમના તાબાના અધિકારીને ઉપલબ્ધ કરાવવાની રહેશે.

જુના/નવા મોબાઇલ ફોન ખરીદતી વખતે વેપારીએ નિભાવવાનું રજિસ્ટર

અ. નં.	મોબાઇલની વિગત/કંપની	IMEI NO.	મોબાઇલ વેચનાર/ખરીદનારનું નામ સરનામાની વિગત	આઈ. ડી. પ્રુફની વિગત
૧	૨	૩	૪	૫

જુના/નવા મોબાઇલ ફોન વેચતી વખતે વેપારીએ નિભાવવાનું રજિસ્ટર

અ. નં.	મોબાઇલની વિગત/કંપની	IMEI NO.	મોબાઇલ વેચનાર/ખરીદનારનું નામ સરનામાની વિગત	આઈ. ડી. પ્રુફની વિગત
૧	૨	૩	૪	૫

નવીન સીમ કાર્ડ વેચતી વખતે વેપારીએ નિભાવવાનું રજિસ્ટર

અ. નં.	સીમ કાર્ડની વિગત/કંપની	SIM CARD NO.	નવીન સીમકાર્ડ ખરીદનારનું નામ સરનામાની વિગત	આઈ. ડી. પ્રુફની વિગત
૧	૨	૩	૪	૫

- ઉપર મુજબનું રજિસ્ટર જુના /નવા મોબાઇલ ફોન ખરીદનાર/વેચાણ તેમજ નવીન સીમકાર્ડ વેચાણ કરનાર દરેક દુકાનદારે નિભાવવાનું રહેશે અને તેની ફરજિયાત સાચવણી-જાળવણી કરવાની રહેશે.
- કોઈપણ દુકાનદારે કોઈપણ ઈસમ પાસેથી જુનો અથવા નવો મોબાઇલ ફોન લેતી વખતે કે તેને વેચાણ કરતી વખતે ઓળખ કાર્ડ કે ઓળખપત્ર જેવા નક્કર પુરાવા સિવાય કોઈપણ વ્યવહાર કરવો નહીં.
- મોબાઇલ ફોનના નવા સીમકાર્ડ વેચનાર તમામ ડિસ્ટ્રીબ્યુટરો અને રીટેઇલ વિકેતા દ્વારા મોબાઇલ સીમકાર્ડનું વેચાણ કરતી વખતે માન્ય ઓળખકાર્ડ તથા રહેઠાણના પુરાવાની અસલ દસ્તાવેજો સાથે ખરાઈ કર્યા સિવાય મોબાઇલ સીમકાર્ડના વેચાણ વ્યવહાર કરવા નહીં.
આ હુકમ તારીખ ૨૧મી જાન્યુઆરી, ૨૦૨૩ થી તારીખ ૨૧મી માર્ચ, ૨૦૨૩ (બન્ને દિવસો સુધ્ધાંત) સુધી અમલમાં રહેશે.
આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.
આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.
આજ તારીખ ૨૦મી જાન્યુઆરી, ૨૦૨૩ ના રોજ મારી સહી તથા સિક્કો કરી આપ્યો.

બી.એસ.પટેલ,
અધિક જિલ્લા મેજિસ્ટ્રેટ,
ખેડા-નડીયાદ.

